

20180340579

## АКАДЕМИЈА ЗА СУДИИ И ЈАВНИ ОБВИНИТЕЛИ „ПАВЕЛ ШАТЕВ“

Врз основа на член 13 став 1 алинеја 1 и член 66 став 2 од Законот за Академијата за судии и јавни обвинители („Службен весник на Република Македонија“ број 20/2015, 192/2015, 231/2015) Управниот одбор на Академијата на седницата одржана на 20 февруари 2018 година, донесе

### ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ПОЧЕТНА ОБУКА

#### Член 1

Во Правилникот за почетна обука („Службен весник на РМ“ бр. 19/2017, 88/2017 и 11/2018) во член 28 ставот 2 се менува и гласи: „Траењето на практичната настава се определува во зависност од определеноста на слушателот за судија или за јавен обвинител. Времетраењето на практичната настава за слушателот определен за судија е: десет месеци во основните судови (пет месеци на граѓанска материја и пет месеци на кривична материја), два месеци во апелациските судови (еден месец на граѓанска материја и еден месец на кривична материја), два месеци во основните јавни обвинителства, една недела во Управниот суд, една недела во Вишиот управен суд и еден месец во меѓународен суд. Времетраењето на практичната настава за слушателот определен за јавен обвинител е: десет месеци во основните јавни обвинителства, еден месец во вишите јавни обвинителства, два месеци во основните судови (еден месец на граѓанска материја и еден месец на кривична материја), еден месец во Министерството за внатрешни работи (сектор за внатрешни работи, една недела во Управниот суд, една недела во Вишиот управен суд и еден месец во меѓународен суд.“

#### Член 2

Во членот 29 по ставот 5 се додава нов став (6) кој гласи: „Обуката за управно право се состои од обука за постапка по тужба во управен спор и постапка по жалба во управен спор“.

#### Член 3

Во членот 30 по ставот 4 се додава нов став (5) кој гласи: „Обуката за управно право се состои од обука за постапка по тужба во управен спор и постапка по жалба во управен спор“.

#### Член 4

Овој правилник влегува во сила со денот на неговото донесување.

Овој правилник се објавува во „Службен весник на Република Македонија“ и на интернет страницата на Академијата.

Бр. 02-83/8  
20 февруари 2018 година  
Скопје

Академија за судии и јавни  
обвинители „Павел Шатев“  
Заманик на претседателот  
на Управен одбор,  
Јелица Крстевска, с.р.